

IMMORRU. . . .
Ta' VINSENT UNGARO

Lil Marti.

Immorru, Marija,
 Wehidna, flimkien,
 Inhallu warajna
 Dal-hin, bla waqfien
 Did-dinja bla hniena
 Imghammra bil-hżiena.
 Inhallu warajna
 In-nisel tal-hemm
 Li qisu d-din tiegħu
 Gie msawwar mis-semm:
 Fih tghammr kull diqa
 Taht harstu qarrieqa.
 Insibu dinj' oħra
 Fejn nies ma jghammrux,
 Fejn ghira, mibegħda,
 U għied ma jgħixux;
 Fejn tidhak kull sliema
 B'qalb safja bħal kliemha.
 Immorru f'saltn' oħra
 Fejn nies ma rifsux,
 Fejn ilhna faħxija
 Ta' għelt ma waslux;
 Fejn thammr irżina
 L-Imħabba ħanina.
 Wehidna, f'dis-saltna
 Hemm ngħixu henjin
 Imwarrba mix-xafra
 Ta' lsien il-bnedmin.
 Dir-rokna kennija
 Tkun bl-għaxqa mimlija.
 Hemm ngħammru għal dejjem
 Mal-bhejjem u t-tjur
 Taht sema b'nir safi
 Bla hjiel ta' ħajbur;
 Fejn l-ilma tax-xmajjar
 Jidħkilna fl-għadajjar.

U l-ghanja tal-baħar
 U l-ghasel u l-bhur
 Jiħalltu mal-hlewwa
 Li jghanni l-ghasfur
 Fil-ghodu, fl-ghaxija
 Kull hin poezija.
 U norqdu x'hin jidlam
 Taht l-ikħal sabiħ;
 Fuq l-aħdar bellusi
 Insibu l-mistrieħ,
 U thannen lil nghanasna
 Ix-xmara fejn rasna.
 Inqumu x'hin jisbaħ
 Mad-dawl taż-żerniq
 Xhin kollox madwarna
 Iqim il-Hallieq:
 U nagħtu l-ħajr tagħna
 Lill-Qawwa s-Setghana.
 Inqumu fil-ghodu
 Mad-dawl tat-tbexbix
 Maħsula bil-fidda
 Li tiksi l-ħaxix
 U ż-żiffa ferrieħa
 Mogħnija b'kull fwieħa.
 U nhossu ġo ruħna
 Jitnissel kull serħ,
 U terġa' tfur qalbna
 Bil-milja tal-ferħ:
 Hekk ngħixu ħajjitna
 Fis-skiet ta' mħabbitna.
 Immorru, Marija,
 Naħarbu flimkien,
 Inhallu warajna
 Malajr, bla dewmien
 Did-dinja tad-dnewwa
 Li tkasbar kull sewwa.

IL-MEWT TA' ARTHUR VASSALLO

Il-bxara għalgħarrieda tal-mewt tas-Sur **Arthur Vassallo**,
 magħruf fostna bħala "Announcer" tas-Sezzjoni Maltija fil-



B.B.C. ta' Londra, li ġrat fil-25 ta' April, 1956, taht ċirkustanzi ta' disgrazzja b'esplożjoni fil-bini ta' li "Scripture Gift Mission", f'Victoria, instemgħet bl-aktar dispjaċir u qanqlet ħasra fost kemm nies kienu jafuh, kif ukoll fost dawk li kienu soltu jisimghuh jikkellem u jagħti l-aħbarijiet bil-Malti minn Londra. Ahna li nafuh tajjeb u kellna relazzjonijiet miegħu sewwa fil-qasam tal-letteratura Maltija, kemm ukoll bħala Membru tal-"Għaqda", manistgħux ma nfissrux il-ħasra tagħna għat-telfa kbira li laqtet il-familja tiegħu u lil qrabatu kollha.

Is-Sur Arthur Vassallo ilu nieqes minn Malta mill-bidu tal-Gwerra l-Kbira, u, bħala Surmast fl-Iskejjel Elementari, kien telaq għall-Ingilterra biex jitharreg fil-metodi tal-pedagogija, qabel ma jilhaq Surmast Principali. Wara l-gwerra baqa' Londra, fejn, bi ftehim mal-Gvern Malti, wara wkoll rikkmandazzjoni tal-"Għaqda", kien dahal fil-B.B.C. bħala "Announcer" tas-Sezzjoni Maltija.

Is-Sur Vassallo, fil-programmi bil-Malti kien 'l hawn u 'l hinn, idahħal xi proża jew poeziji bil-Malti, u jistieden biex jithadtu fuq il-mikrofonu tal-B.B.C. lil dawk il-Maltin li jinzertaw imorru jżuruh.

Vassallo kien ukoll magħruf bħala kittieb ta' versi, u tiegħu għandna xi versi miġjubin fl-antologiji. Bħala bniedem imħarreg fil-kitba letterarja Maltija kien maħtur bħala Eżaminatur tal-Malti fl-eżamijiet tal-Matrikola ta' Londra.

Bil-mewt tiegħu l-"Għaqda" tilfet wiehed mill-Membri ewlenin tagħha li, għalkemm ilu mbiegħed minnha għal bosta snin, tiegħu baqgħet iżzomm l-egħżież tifkira, bħala wiehed mill-Membri u ħbieb tagħha li dejjem baqa' marbut magħha fil-ħsieb u fil-qalb.